

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण सोमवार 10 अगस्त 2026 वर्ष-9, अंक-189 पृष्ठ-08 मूल्य-01 रूपये

Website : www.krantisamay.com & epaper.krantisamay.com www.facebook.com/krantisamay1 www.twitter.com/krantisamay1

थरूर बोले-

आरएसएस की मूल विचारधारा आज भी नहीं बदली

● उनका मकसद देश को हिंदू राष्ट्र के रूप में आगे बढ़ाना है

मुंबई (एजेंसी)। कांग्रेस सांसद शशि थरूर ने कहा कि आरएसएस का मुख्य मकसद भारत को हिंदू राष्ट्र और हिंदुत्व के रूप में आगे बढ़ाना है और यह मूल विचारधारा आज भी नहीं बदली है। थरूर ने ये बात मुंबई में शुक्रवार शाम को इंडिया इंटरनेशनल मूवमेंट टू यूनाइटेड नेशंस के कार्यक्रम में कही। उन्होंने आरएसएस प्रमुख मोहन भागवत के

इसी कार्यक्रम में दिए बयानों को अच्छा संकेत माना है। उन्होंने कहा, मैं दस साल से संघ प्रमुख के बयानों को देख रहा हूँ। अब उनमें बदलाव दिखता है। भागवत ने 6 जुलाई को जेन-जी और जेन-अल्फा से 1 घंटे तक बातचीत की थी। भागवत ने कहा था, जेन-जी और जेन-अल्फा, पुरानी पीढ़ी से भी ज्यादा देशभक्त और ईमानदार हैं। हमें उनकी बात समझनी चाहिए, उनसे बात नहीं हुई तभी तो जंतर-मंतर पर इतना बड़ा आंदोलन हुआ।

अलग विचारधारा वालों के साथ भी बातचीत जरूरी

जो लोग चाहते हैं कि मुझे पार्टी (कांग्रेस) से निकाल दिया जाए, क्योंकि मैं उस मंच पर गया था जहां मोहन भागवत भी मौजूद थे। वे यह नहीं समझते कि अलग सोच रखने वालों के साथ भी बातचीत की जा सकती है। 2029 में जेन जी सबसे बड़ा वोटिंग ग्रुप होगा। देश के ज्यादातर हिस्सों को जागना होगा और इस बात को समझना होगा कि युवा बदलाव चाहते हैं। अब सब कुछ पहले जैसा नहीं चल सकता है। दक्षिण एशिया की राजनीतिक पार्टियां अब यह नहीं मान सकती कि राजनीति के पुराने तरीके काम करते रहेंगे। मैं अपनी पार्टी में यही बात हमेशा कहता रहा हूँ।

जिंदगी की परीक्षा में सिलेबस नहीं

पीएम मोदी ने छात्रों से कहा-जो सीखेगा वो ही जीतेगा

आईआईटी दिल्ली के 57वें दीक्षांत समारोह में हुए शामिल



नई दिल्ली (एजेंसी)। पीएम मोदी ने आईआईटी दिल्ली के 57वें दीक्षांत समारोह में पीएम मोदी ने आईआईटी ग्रेजुएट्स परफॉर्मंस को देखते हुए मेधावी छात्रों को संस्थान का सबसे प्रतिष्ठित सम्मान दिए। दीक्षांत समारोह में पीएम मोदी ने आईआईटी ग्रेजुएट्स से कहा, कैम्पस लाइफ में सारे फंडे

क्लियर होते थे। लेकिन जिंदगी कुछ अलग तरह से चलती है। वहां न कोई कोर्स होता है, न कोई क्वेश्चन पेपर होता। कई बार तो यह भी कोई नहीं बताता कि असली सवाल क्या था। वो सवाल भी आपको कुछ पहचानना पड़ता है। पीएम मोदी ने छात्रों से कहा, आप इस समय जीवन के यादगार मूवमेंट को जी रहे हैं, उत्साह, उमंग, सपनों और भावनाओं से सराबोर इस मूवमेंट का हिस्सा बनना बड़ी बात है।

डिग्री सिर्फ एग्जाम पास करने का प्रमाण नहीं

डिग्री सिर्फ एग्जाम पास करने का प्रमाण या अच्छा सीजीपीए हासिल करने का प्रमाण नहीं है, आपकी डिग्री यह बताती है कि आप कठिन समस्याओं का समाधान करना जानते हैं। आप आईआईटी दिल्ली का सफर याद कीजिए। यहां पहुंचना या पढ़ाई आसान नहीं था लेकिन आपने हार नहीं मानी। यह डिग्री एक दिन में नहीं मिली - एक-एक प्रोजेक्ट, एक-एक विषय, मिड-सेफ और एंड-सेम इन्हीं छोटे कदमों ने आपको यहां तक पहुंचाया है। जीवन भी



इसी सिद्धांत पर चलता है। जब कभी कोई चुनौती बहुत बड़ी लगे तो उससे घबराइये मत, उसे छोटे-छोटे हिस्सों में बांट दीजिए। लाइफ में मुश्किलें आएंगी लेकिन मुश्किलों का स्वभाव होता है - वो अकेले नहीं आती, वह साथ-साथ मौकें भी लाती है। सभी को बस अलर्ट रहना है। संस्थान ने जो सिखाया उसे बार-बार याद करना है। कैम्पस का जीवन और कैम्पस के बाहर के जीवन में बहुत बड़ा अंतर है।

हर किसी का रास्ता और सपना अलग है

आज कई स्टूडेंट्स उनको उनकी उपलब्धियों के लिए मेडल्स भी मिले हैं। आज आप सभी स्टूडेंट्स इस कार्यक्रम में उपस्थित हुए हैं। लेकिन मन के किसे कोने में कुछ और चल रहा है। हर स्टूडेंट के मन में आने वाले कल की अपनी-अपनी तस्वीर होगी। हर किसी का रास्ता और सपना अलग है। फिर भी एक एहसास ऐसा जो आप सभी के मन में एक साथ आता है। आईआईटी दिल्ली में पहला और आखिरी दिन याद कीजिए। आज दुनिया तेजी से बदल रही है। ग्लोबल पावर बैलेंस भी प्रतिपल बदल रहा है। और इसके पीछे सबसे बड़ी फोर्स है - टेक्नोलॉजी की स्पीड। आज कोई भी निश्चित रूप से नहीं कह सकता कि अगले 20-30 वर्षों बाद की दुनिया कैसी होगी। साथियों, जब-जब बदलाव का दौर आता है। तब-तब चुनौतियां भी आती हैं और नए अवसर भी पैदा होते हैं। दुनिया, टेक्नोलॉजी, इंडस्ट्री और प्रोफेशन बदलेंगे लेकिन मेरी बात याद रखिए - जो सीखेगा वो जीतेगा।

डीपफेक पर मेटा से मोदी सरकार की दो टूक

कार्रवाई करो या जवाबदेही के लिए तैयार रहो!

नई दिल्ली (एजेंसी)। केंद्र सरकार ने मेटा से डीपफेक पर कार्रवाई करने को कहा है। वहीं मेटा के साथ हुई बैठकों के नतीजों की समीक्षा के बाद आगे उठाए जाने वाले कदमों को लेकर कानूनी राय ली जाएगी। सूत्रों ने कहा कि मूल सवाल यह है कि मेटा भारतीय कानून के तहत मध्यस्थों के लिए निर्धारित प्रावधानों का पालन कर रहा है या उनका उल्लंघन कर रहा है और सरकार इस पहलू की जांच कर रही है। उन्होंने कहा कि सरकार अन्य ऑनलाइन मंचों को भी बुलाएगी और यह जांच करेगी कि क्या वे भारतीय कानून के तहत मध्यस्थ की परिभाषा के दायरे में आते हैं।



मेटा की टीम से कड़ी पूछताछ

केंद्र सरकार ने वैश्विक प्रौद्योगिकी कंपनी मेटा की टीम से दो दिन की कड़ी पूछताछ के बाद शुक्रवार को तीसरे दिन तकनीकी स्तर पर विस्तृत चर्चा की, जिसमें डीपफेक, बाल यौन शोषण सामग्री (सीएसएमएम) और बिना लेबल वाली एआई-जनित सामग्री के संबंध में कंपनी की कार्ययोजना पर विशेष ध्यान रहा। मेटा के साथ सरकार की यह बैठक फेसबुक पोस्ट पर अस्थायी रोक के बाद हुई है।

सुप्रीम लीडर का न चेहरा दिखा, न हाथ मिलाया

ईरानी राष्ट्रपति ने मौजतबा खामेनेई से की सीक्रेट मुलाकात, पहचान भी नहीं पाए

तेहरान (एजेंसी)। ईरान के राष्ट्रपति मसूद पेजेरिफिकान की देश के सुप्रीम लीडर मौजतबा खामेनेई से सीक्रेट मुलाकात की जानकारी सामने आई है। रिपोर्ट के मुताबिक पेजेरिफिकान को राजधानी तेहरान में एक अज्ञात स्थान पर ले जाया गया था, जहां उन्होंने सुप्रीम लीडर मौजतबा खामेनेई के साथ बहुत छोटी मुलाकात की। ईरान इंटरनेशनल की रिपोर्ट के अनुसार, मौजतबा खामेनेई एक ऐसी कार में थे, जिसकी विंडो बहुत काली थी। कार के अंदर घना अंधेरा था, जिससे पेजेरिफिकान उन्हें देख भी नहीं पाए। मुलाकात के बाद भी भरोसा नहीं हो रहा था।



मुलाकात के लिए एक सीक्रेट जगह को चुना गया

इस मुलाकात के लिए सर्वोच्च नेता के ठिकाने के बजाय एक सीक्रेट जगह को चुना गया। पेजेरिफिकान को उनकी सुरक्षा टीम तेहरान में एक गुप्त जगह ले गई। वहां, उन्हें अपनी गाड़ी से निकालकर एक दूसरी कार में बिठाया गया। उस कार की खिड़कियों पर गहरे रंग के शीशे लगे थे, जिसके अंदर मौजतबा खामेनेई इंतजार कर रहे थे। कार के अंदर इतना अंधेरा था कि वे एक-दूसरे को देख तक नहीं पाए। ईरान इंटरनेशनल ने राष्ट्रपति कार्यालय के सूत्रों का हवाला देते हुए बताया कि पेजेरिफिकान ने इस मुलाकात को अपमान की तरह लिया।

सरकार ने अरुणाचल की 27 जगह मैप में की शामिल चीन की वजह से ऐसा किया, इसने कई बार भारतीय इलाकों के नाम बदले

नई दिल्ली (एजेंसी)। केंद्र सरकार ने शुक्रवार को अरुणाचल प्रदेश की 27 जगहों और उनकी भौगोलिक विशेषताओं को आधिकारिक नक्शे पर दर्ज किया। यह कदम चीन की ओर से



राज्य की जगहों के नाम बदलने की कोशिशों के बीच उठाया गया है। गृह मंत्रालय के मुताबिक, यह काम अरुणाचल प्रदेश सरकार से सलाह लेकर किया गया है। इसका मकसद इन जगहों की सही पहचान बताना और आम लोगों में जागरूकता बढ़ाना है। इन नामों को आधिकारिक मानचित्रों में शामिल करने का मकसद प्रशासन को बेहतर बनाना है। इससे सरकारी रिकॉर्ड में एकरूपता आएगी, अलग-अलग विभागों के बीच बेहतर तालमेल होगा और आपदा के समय मदद पहुंचाने में आसानी होगी।

टीएमसी की पूर्व नेता बन सकती हैं केन्द्र में मंत्री

● सायोनी घोष को ट्रेल होने का मिल सकता है इनाम

कोलकाता (एजेंसी)। पश्चिम बंगाल विधानसभा चुनावों में बाद जब टीएमसी के



20 सांसद बागी हुए थे तो अविवाहित और सबसे युवा सायोनी घोष सबसे ज्यादा ट्रेल हुई थीं। इसकी वजह उनके पिछले भाषण थे। शुक्रवार को

प्रधानमंत्री नरेंद्र मोदी से मुलाकात के बाद सायोनी घोष दंगल-दंगल गाने के साथ एक्स बड़े संकेत दे दिए हैं। दावा किया जा रहा है कि प्रमोशन लिस्ट में सायोनी घोष का नाम शामिल है। मोदी मंत्रिमंडल में फेरबदल होने पर उन्हें राज्यमंत्री बनाया जा सकता है। सायोनी घोष उग्र के उस क्राइटेरिया पर फिट बैठ रही हैं जिसके इर्द-गिर्द बीजेपी स्क्रीनिंग कर रही है।

अभिनेत्री, गायिका फिर सांसद अब मंत्री!

27 जनवरी, 1993 को जन्मी सायोनी घोषी जेन जेड में नहीं आती हैं लेकिन वह काफी नजदीक हैं। जेन जी का आयु वर्ग 1997 से 2012 तक है। राज्य मंत्री के तौर पर उन्हें अहम जिम्मेदारी मिल सकती है। सायोनी घोष अभी पश्चिम बंगाल के जादवपुर से सांसद हैं। वह अच्छा काम करती हैं तो इनाम मिलेगा।

अमेरिकी प्रेशर के बीच भी भारत-रूस का बड़ा दांव

● रिपोर्ट में खुलासा, अब नए अवतार में दिखेगी दशकों पुरानी दोस्ती!



मॉस्को/नई दिल्ली (एजेंसी)। पश्चिमी देशों के प्रेशर को धता बताते हुए भारत और रूस के बीच रणनीतिक साझेदारी को नेक्स्ट लेवल पर ले जाने की तैयारी चल रही है। दोनों देश इस तरह से अपनी रणनीतिक साझेदारी को डिजाइन कर रहे हैं जिसमें ग्लोबल पॉलिटिक्स में तेजी से बदलते जियोपॉलिटिकल

हालात, आर्थिक और रणनीतिक बदलावों और अनिश्चितताओं का सामना कर सकें। यह साझेदारी इसलिए और भी अहम हो जाती है क्योंकि यूरोशियाई इलाका इंटरनेशनल सिस्टम में बड़े बदलावों का केंद्र बन रहा है। अमरीकी प्रेशर बढ़ता जा रहा है। दोनों देश इस मुकाबले के लिए तैयार हो रहे हैं।

पुलिस से झड़प में कई घायल

रांची (एजेंसी)। अखिल भारतीय विद्यार्थी परिषद (एबीवीपी) की झारखंड इकाई ने भर्ती परीक्षाओं में कथित अनियमितताओं के खिलाफ प्रदर्शन कर रहे छात्रों के समर्थन में शनिवार को रांची में मुख्यमंत्री आवास की ओर मार्च किया। मार्च की शुरुआत यहां डॉ. श्यामा प्रसाद मुखर्जी विश्वविद्यालय से हुई। एबीवीपी कार्यकर्ताओं के सीएम हाउस मार्च के दौरान जब प्रदर्शनकारियों को रांची पुलिस ने रोकने की कोशिश की तो कुछ प्रदर्शनकारी सड़क पर लेट गए और कुछ पुलिस की गाड़ी पर चढ़ गए। पुलिस उपाधीक्षक (मुख्यालय) अजय आर्यन ने

छात्रों के समर्थन में एबीवीपी का सीएम आवास मार्च

10 स्टूडेंट्स हिरासत में



बताया कि मुख्यमंत्री आवास के पास एबीवीपी कार्यकर्ताओं की पुलिस से झड़प हुई और उन्होंने अवरोधक तोड़ने की कोशिश की। आठ से 10 कार्यकर्ताओं को हिरासत में लिया गया है और उन्हें लालपुर थाने ले जाया जाएगा। हिरासत में लिए गए लोगों में एबीवीपी के पदाधिकारी प्रदीप शेखावत, पशुपतिनाथ

उपमन्यु और प्रकाश टुटी शामिल हैं। अजय आर्यन ने बताया कि प्रदर्शनकारी एबीवीपी कार्यकर्ता डॉ. श्यामा प्रसाद मुखर्जी विश्वविद्यालय से मुख्यमंत्री आवास की ओर विरोध मार्च निकाल रहे थे। किसी भी संभावित अप्रिय स्थिति से बचने के लिए उन्हें बीच में ही रोक दिया गया।

छात्रों की आवाज दबाने का आरोप

हिरासत में लिए गए एबीवीपी के एक कार्यकर्ता ने आरोप लगाया कि पुलिस छात्रों की आवाज दबाने पर तुली हुई है। उनकी लड़ाई सरकार और उसकी नीतियों से है। छात्र और नौकरी के इच्छुक अभ्यर्थी दो सप्ताह से अधिक समय से यहां जयपाल सिंह मुंडा स्टेडियम में प्रदर्शन कर रहे हैं। वे 14वीं जेपीएससी परीक्षा रद्द करने की मांग कर रहे हैं लेकिन राज्य सरकार उनकी मांगों पर विचार नहीं कर रही। संगठन की ओर से आंदोलनकारियों के प्रति समर्थन जताने के लिए यह मार्च निकाला। एबीवीपी नेताओं का कहना है कि छात्र और नौकरी के इच्छुक अभ्यर्थी दो सप्ताह से अधिक समय से यहां स्टेडियम में प्रदर्शन कर रहे हैं।

योगी के कार्यक्रम से पहले आसमान में दिखा सदृश ड्रोन मेरठ पुलिस के हाथ पांव फूले, हड़कंप, एटीएस ने की घेराबंदी

मेरठ (एजेंसी)। मुख्यमंत्री योगी आदित्यनाथ के मेरठ दौरे से ठीक पहले उस समय पुलिस-प्रशासन के हाथ-पांव फूल गए, जब कार्यक्रम स्थल के आसपास आसमान में एक ड्रोन उड़ता दिखाई दिया। मुख्यमंत्री की सुरक्षा के मद्देनजर इलाके में पहले से ही भारी पुलिस बल और सुरक्षा एजेंसियां तैनात थीं। ऐसे में बिना अनुमति ड्रोन उड़ता देख अधिकारियों ने तत्काल उसे गंभीरता से लिया। ड्रोन दिखाई देने के बाद मौके पर मौजूद पुलिस अधिकारियों ने उसकी पहचान और ऑपरेटर का पता लगाने का प्रयास शुरू किया। एसपी सिटी विनायक गोपाल भोसले ने वहां मौजूद मीडियाकर्मियों से भी जानकारी लेते हुए पूछा कि ड्रोन किसका है और इसे कौन उड़ा रहा है। जब किसी भी मीडिया कर्मी ने ड्रोन को अपना नहीं बताया तो पुलिस ने ड्रोन संचालक हेंड माइक से चेतावनी जारी की।

